

Bullettin tal-Hadd

Is-17-il Hadd matul is-sena • Sena A • Id-39 Sena (2053) • 27 ta' Lulju 2008

"Il-fidi nisranija dejjem kienet f'nisġa waħda ma' dak li lilna tana identita' bħala poplu u nazzjon."
(Mill-Pastorali ta' l-Isqfijiet għas-Sena Pawlina)

Din hi stqarrija ħafna importanti li jagħmlu l-isqfijiet tagħna proprju fid-dahla ta' l-ittra pastorali tagħhom għal din is-sena li qed tiftah quddiemna, Sena Pawlina.

Dan ifisser li l-Maltin jibqgħu jintgħarfu bħala poplu jekk jibqgħu jkunu Kristjani. Tgħid Malti u tgħid Kristjan għandha t'fisser l-istess haġa.

U nistqasu: minnu dan fiż-żminijiet li qed ngħixu fihom illum? Iharsu lejn il-Vangelu u l-ħajja li jipproponi dawk li għandhom is-setgħa mogħtija lilhom mill-bnedmin biex jiffurmaw soċjeta' meta jiġu biex ifasslu ligijiet godda għall-pajjiż? Fi kliem ieħor, il-ligijiet Maltin jaqblu mal-Liġi ta' Alla?

Nitolbu biex qatt ma naslu li nieħdu, aħna minn aħna u f'liema pożizzjoni nsibu ruħna fis-soċjeta', dak li għaddewlna missirijietna u ma nisthu qatt li ngħidu min aħna, Kristjani! Anzi, dak hu l-veru gieh tagħna.

Arċ. Kan Dr Joe Zammit - Qala

Jistgħu jinteressawk

Erbgħa 30 ta' Lulju:

Quddiesa fl-anniversarju tal-mewt ta' Dun Mikiel Attard (Ċentru Ragħaj it-Tajjeb, Victoria 7.00p.m.)

Erbgħa 30 ta' Lulju:

Gozo International Celebration (Pjazza San Ġużepp, Qala)


Hamis 31 ta' Lulju:

Amministrazzjoni tas-Sagrament tal-Grizma ta' l-Isqof lil ulied l-emigranti (Qala 7.00p.m.)

gozopress • 21551534

It-Talba tal-gimġha

Mulej Ġesu' int ġejt biex twaqqaf is-saltna tiegħek fostna u ridtna ngħixu fiha b'mod li nakkwistaw is-Saltna ta' dejjem. Aghmel li xejn ma' nqisu iktar prezzjuż minn din is-saltna.



Qari mill-Evangēlju ta' San Matthew (Mt. 13, 44-52)
F'dak iż-żmien Ġesu' qal lid-dixxipli tiegħu, "Is-Saltna tas-Smewwiet tixbah lil teżor mohbi f'għalqa, li wiehed raġel isibu u jahbih, u kollu ferhan imur ibiġh kull ma jkollu u jixtri dik l-għalqa.

"Tixbah ukoll is-Saltna tas-Smewwiet lil wiehed neguzjant ifittex ġawhar fin; meta sab waħda tiswa ħafna, mar bieġh kull ma kellu u xtara lilha.

"Tixbah ukoll is-Saltna tas-Smewwiet lil xibka mitfugħa l-baħar li fiha jingabar minn kollox. Meta timtela jtellgħuha x-xatt, u joqogħdu bilqiegħda, jiġbru fil-kannestri dak li jkun tajjeb u jarmu l-ħażin. Hekk jiġri fi tmiem id-dinja: l-anġli johorġu jifirdu l-ħżiena mill-ġusti, u jixtuhom fil-ħuġġieġa tan-nar; hemmhekk ikun hemm il-biki u t-tgħažżiż tas-sniem.

RIFLESSJONI

- X'inhu l-ikbar teżor fil-ħajja tiegħek?
- X'lest li thallas biex takkwista t-teżor l-iktar prezzjuż?
- Għandek sens ta' valuri? Liema huma l-iktar valuri li qed naghzel?
- Qabel tagħmel l-għažliet tiegħek, tagħmel differenza bejn il-valuri li huma għal ftit u dawk li jibqgħu għal dejjem?
- Thossok ferhan meta tagħzel li tgħix l-valuri nsara anke jekk jiswewlek tbatija?